

# MFSA

MALTA FINANCIAL SERVICES AUTHORITY

## TWISSIJA MAHRUĠA MILL-MFSA

**Avviż indirizzat lill-pubbliku ġenerali, b'mod partikolari lill-investituri ż-żghar (dawk imsejha *retail*), dwar il-bejgħ ta' prodotti spekulattivi [*Contracts for Difference; Binary Options; Forex* u prodotti spekulattivi ohra] u r-riskji assoċjati magħhom**

L-Awtorità għas-Servizzi Finanzjarji ta' Malta ("MFSA") tixtieq terġa' tavża lill-pubbliku ġenerali, b'mod partikolari lill-investituri ż-żghar, dwar ir-riskji konsiderevoli marbuta mal-investimenti f'dawk li jissejġu *contracts for difference, binary options, forex* u prodotti spekulattivi ohra.

L-Aġenzija Ewropeja tat-Titoli u s-Swieq ("ESMA") iddikjarat li dawn it-tip ta' prodotti jagħtu lok għal tħassib marbut mal-harsien tal-investitur, partikolarment minhabba li l-istrateġiji ta' *marketing* tal-kumpaniji li jbiegħu dawn il-prodotti u l-mod li bih jiġu ppreżentati lill-investituri li jistgħu ma jifhmux in-natura mill-aktar riskjuża, kumplessa u spekulattiva tagħhom. Dawn il-prodotti ta' spiss huma reklamati permezz ta' pjattaformi elettronici u huma mibjugħa mingħajr parir ta' investiment li jwassal għal detriment u telf sostanzjali għall-investituri żghar. Entitajiet mhux awtorizzati u mhux regolati wkoll qed joffru dawn il-prodotti u dan huwa ta' tħassib partikolari għaliex iżid b'mod sostanzjali r-riskju għall-investituri li jistgħu jispiċċaw vittmi ta' *scams* frawdolenti.

L-MFSA twissi lill-investituri u investituri potenzjali biex ikunu mill-aktar kawti u viġilanti meta jfittxu li jinvestu f'dawn il-prodotti spekulattivi u li jiżguraw li l-kumpanija li qed toffrilhom hija awtorizzata biex toffri servizzi marbuta ma' dawn il-prodotti. Il-konsumaturi għandhom ifittxu wkoll parir ta' investiment professjonali u jiżguraw li fehm u sew ir-riskji nvoluti qabel ma' jinvestu f'dawn l-istrumenti kumplessi.

**Taqsimat tal-Komunikazzjoni**

**L-Awtorità għas-Servizzi Finanzjarji ta' Malta**

**Twissija MFSA 02-2017**

**2 ta' Marzu 2017**